



बिहार गजट

असाधारण अंक

बिहार सरकार द्वारा प्रकाशित

21 फाल्गुन 1939 (श10)
(सं0 पटना 202) पटना, सोमवार 12 मार्च 2018

बिहार राज्य धार्मिक न्यास पर्षद

अधिसूचना

6 जून 2017

सं० 503—नालंदा जिलान्तर्गत श्री बिहार धर्मशाला, भराव पर, बिहार शरीफ, जिला—नालंदा पर्षद के तहत निबंधित एक सार्वजनिक धार्मिक न्यास है। इसकी निबंधन सं०—3422 है।

इस न्यास की व्यवस्था हेतु पर्षदीय पत्रांक—695, दिनांक 24.06.2008 द्वारा एक न्यास समिति का गठन पांच वर्षों के लिए किया गया था। इस न्यास के संबंध में स्थानीय जनता द्वारा कई आरोप पत्र पर्षद में दिए गये, जिसमें धर्मशाला की जर्जर स्थिति एवं विकास कार्य न होने की बात कही गयी। प्राप्त आरोपों के संबंध में पर्षदीय पत्रांक—780, दिनांक 27.07.13 द्वारा अंचल पदाधिकारी, बिहार शरीफ, नालंदा से जांच प्रतिवेदन की मांग की गयी। प्रतिवेदन प्राप्त न होने की स्थिति में पर्षदीय पत्रांक—2191, दिनांक 21.02.14 को पूर्व के पत्रों के आलोक में स्मार-पत्र अंचलाधिकारी को दिया गया। अंचलाधिकारी ने अपने पत्रांक—775, दिनांक 05.03.14 द्वारा जांच प्रतिवेदन पर्षद को प्रेषित किया, जिसमें धर्मशाला की स्थिति को जर्जर बताया गया। मरम्मत की आवश्यकता तथा साफ-सफाई की आवश्यकता बताई गयी। प्राप्त प्रतिवेदन के आलोक में पर्षदीय पत्रांक—475, दिनांक 15.07.14 द्वारा न्यास के सचिव से स्पष्टीकरण पूछा गया। उत्तर नहीं प्राप्त होने पर पत्रांक—954, दिनांक 17.10.14 द्वारा पुनः स्पष्टीकरण का स्मार दिया गया। इसके उपरांत पर्षद की ओर से न्यास का स्थल निरीक्षण कराया गया। इसमें धर्मशाला के भवन को जर्जर स्थिति में पाया गया। धर्मशाला में साफ-सफाई की व्यवस्था नगण्य थी, तथा वर्तमान स्थिति अत्यंत दयनीय थी। पर्षदीय पत्रांक—1367, दिनांक 16.01.15 द्वारा अनुमंडल पदाधिकारी, बिहार शरीफ से नवीन न्यास समिति गठन हेतु स्वच्छ छवि के हिन्दू जनों के नामों की मांग की गयी। प्रो० डॉ० विनोद कुमार सिंह, संरक्षक, मगध समाज कल्याण प्रतिष्ठान, बिहार शरीफ, नालंदा का एक पत्र पर्षद को प्राप्त हुआ। इसमें आम सभा द्वारा न्यास समिति गठन की बात कही गयी एवं सर्वसम्मति से चयनित सदस्यों का नाम प्रेषित किया गया।

एक अन्य सूची न्यास समिति के सचिव श्री अजय कुमार वर्मा द्वारा प्रेषित की गयी। पर्षदीय पत्रांक—3267, दिनांक 07.01.16 द्वारा दोनों सूची संलग्न करते हुए, प्राप्त नामों का चरित्र—सत्यापन थाना प्रभारी, लहेरी को प्रेषित किया गया। थानाध्यक्ष, लहेरी ने अपने प्रतिवेदन डी०आर०—618/16, दिनांक 10.03.16 द्वारा सचिव द्वारा प्रेषित नामों में से 3 सदस्यों का चरित्र—सत्यापन प्रेषित किया। शेष के संबंध में लिखा गया कि यह लहेरी थाना क्षेत्र से नहीं हैं तथा थानाध्यक्ष, लहेरी श्री विनोद कुमार सिंह की सूची से 9 सदस्यों का चरित्र—सत्यापन प्रेषित किया। थाना प्रभारी से प्राप्त प्रतिवेदन के उपरांत शेष सदस्यों के चरित्र—सत्यापन हेतु पत्र थानाध्यक्ष, बिहार शरीफ, थानाध्यक्ष, सोहसराय एवं

थानाध्यक्ष, दीपनगर को पत्र प्रेषित किया गया तथा अनुमंडल पदाधिकारी को भी स्मार-पत्र प्रेषित किया गया। थाना प्रभारी, दीपनगर ने अपने पत्रांक-डी0आर0 371/17, दिनांक 14/02/17 द्वारा दो सदस्यों का चरित्र-सत्यापन प्रेषित किया। न्यास समिति गठन हेतु पर्षद को दोनों प्राप्त सूचीयों में से 14 सदस्यों का चरित्र-सत्यापन प्राप्त हुआ। चयनित सदस्यों में से तीन सदस्यों ने निजी कारणों से न्यास के कार्य करने में असमर्थता जतायी तथा एक सदस्य की मृत्यु हो गयी।

उक्त परिस्थिति में अनुमंडल पदाधिकारी, बिहार शरीफ, नालंदा की अध्यक्षता में बिहार राज्य धार्मिक न्यास अधिनियम 1950 की धारा-32 के अन्तर्गत एक योजना का निरूपण तथा इसके संचालन के लिए नवीन न्यास समिति का गठन आवश्यक प्रतीत होता है।

अतः मैं, सुरेन्द्र प्रसाद शर्मा, प्रशासक, बिहार हिन्दू धार्मिक न्यास अधिनियम 1950 की धारा-8 (क) सह पठित धारा-32 (1) एवं 81 (ख) के तहत प्रदत्त शक्तियों का प्रयोग करते हुए **श्री बिहार धर्मशाला, भराव पर, बिहार शरीफ, जिला- नालंदा** के सुचारु प्रबंधन, सम्पत्तियों की सुरक्षा तथा सम्यक विकास के लिए नीचे लिखे योजना का निरूपण तथा इसे मूर्त रूप देने के लिए एक न्यास समिति का गठन करता हूँ।

योजना

1. अधिनियम की धारा-32 के तहत निरूपित इस योजना का नाम “**श्री बिहार धर्मशाला न्यास योजना, भराव पर, बिहार शरीफ, जिला-नालंदा**” होगा तथा इसके कार्यान्वयन एवं संचालन के लिए गठित न्यास समिति का नाम “**श्री बिहार धर्मशाला न्यास समिति, भराव पर, बिहार शरीफ, जिला- नालंदा**” जिसमें न्यास की समग्र चल-अचल संपत्ति के संधारण एवं संचालन का अधिकार निहित होगा।

2. इस न्यास समिति का मुख्य कर्तव्य न्यास की संपत्ति की सुरक्षा एवं सुसंचालन तथा मंदिर की परम्परा एवं आचारों के अनुकूल पूजा-पाठ एवं साधु-सेवा की समुचित व्यवस्था करना होगा।

3. न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा तथा सचिव एवं कोषाध्यक्ष के संयुक्त हस्ताक्षर से इसका संचालन होगा।

4. न्यास की आय-व्यय में आर्थिक शुचिता एवं पारदर्शिता रखना न्यास समिति की असली कसौटी होगा।

5. न्यास समिति अधिनियम एवं उप-विधि में वर्णित सभी नियमों का पालने करते हुए प्रतिवर्ष न्यास के आय-व्यय की विवरणी, अंकेक्षण प्रतिवेदन, कार्यवृत्त आदि सम्यक रूप से पर्षद को प्रेषित करेगी। यह विवरणी मार्गदर्शिका के आलोक में देय होगा।

6. अध्यक्ष की अनुमति से सचिव न्यास समिति की बैठक आहूत करेंगे। न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद को प्रेषित की जायेगी।

7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष बैठक में प्रस्ताव पारित कर पर्षद के अनुमोदन के लिए भेजेगी।

8. न्यास समिति न्यास की अतिक्रमित/हस्तारित भूमि “यदि कोई हो तो”, उसकी वापसी के लिए समुचित वैधानिक कार्रवाई करेगी।

9. इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में निहित होगा।

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेंगे या न्यास हित के प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी।

11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप-पात्रित होंगे तो, उनकी सदस्यता स्वतः समाप्त हो जायेगी।

पर्षद द्वारा निरूपित योजना को मूर्त रूप देने के लिए निम्नलिखित सदस्यों की न्यास समिति गठित की जाती है:-

- (1) अनुमंडल पदाधिकारी, बिहार शरीफ, जिला-नालंदा-पदेन अध्यक्ष
- (2) श्री विनय कुमार पिता-स्व0 मुन्नु साव, मो0-भराव पर, था0-लहेरी, नालंदा
- (3) श्री दीपक कुमार रस्तोगी पिता-स्व0 शांति कुमार रस्तोगी, मो0-मुथुरिया, लहेरी, नालंदा
- (4) श्री योगेन्द्र राम पिता-स्व0 प्रेमचन्द्र, ग्रा0+था0-दीपनगर, नालंदा
- (5) श्री मृत्युंजय नाथ गोपाल जी पिता-जर्नादन पाण्डेय, ग्रा0+पो0-मधरा, दीपनगर, नालंदा
- (6) श्री विनोद कुमार सिंह पिता-स्व0 गोविन्द सिंह, मो0- मुथुरिया, गोलापर, लहेरी, नालंदा-9835617085
- (7) श्री जगदीश नारायण कुमार पिता-स्व0 रामजीवन प्रसाद, मो0-भराव पर, एशिया होटल के सामने, थाना-लहेरी, नालंदा-9708077741
- (8) श्री दिनेश पंडित पिता-श्री छोटन पंडित, मो0-कुमरा पर, भैंसासुर, लहेरी, नालंदा-9905060567
- (9) श्री राजीव रंजन पिता-डॉ0 अर्जुन प्रसाद, आयुषी अस्पताल, रांची रोड, भैंसासुर, लहेरी, नालंदा-9334444704
- (10) श्री इन्द्रदेव चौधरी पिता-स्व0 बुंदी चौधरी, मो0-भैंसासुर, लहेरी, नालंदा-9304397187
- (11) श्री श्री चुन्नु यादव पिता-नथुन यादव, मो0-बड़ी पहाड़ी, लहेरी, नालंदा-9473489906

न्यास समिति अधिसूचना निर्गत होने के पश्चात सात दिनों के अन्दर सभी लोग बैठक करके सर्वसम्मति से सचिव और कोषाध्यक्ष का चयन कर पर्षद के अनुमोदन हेतु प्रेषित करेगी।

12. उपरोक्त वर्णित न्यास समिति का कार्यकाल अधिसूचना निर्गत होने की तिथि से अगले 05 वर्षों का होगा, लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये जाने पर इसकी निरन्तरता कायम रहेगी।

विश्वासभाजन,
सुरेन्द्र प्रसाद शर्मा,
प्रशासक।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 202-571+10-डी0टी0पी0।
Website: <http://egazette.bih.nic.in>